

ب۔ حضرت عمرؓ کی آخر زندگی کے چند واقعات

اذ

جناب ڈاکٹر خورشید احمد صاحب فارق ایم۔ اے استاد ادبیات عربی

(درستی یونی درستی)

ان واقعات سے میری مُراد ہے۔ (۱) حضرت عمرؓ کی خلافت سے بیزاری، ممتاز صفائی کی اہلیت کے بارے میں اُن کی رائے اور اُن کے قتل کی روایات۔ ان امور پر
عربی تاریخوں میں مواد ہے مگر اس میں متعدد خامیاں ہیں، ایک یہ کہ کوئی ایک تاریخ ان تمام امور پر روشنی نہیں ڈالتی۔ بلکہ کسی ایک حدود کا ذکر کرنی ہے، دوسرے یہ کہ ان امور کے بارے میں جو باتیں بیان کی گئی ہیں وہ کہیں محمل ہیں، کہیں مبہم اور کہیں ادھوری ہیں، تیسرا یہ کہ ان امور کو اس ترتیب کے ساتھ
نہیں پیش کیا گیا ہے جس ترتیب سے یہ واقع ہوتے تھے۔

ان خامیوں کو ایک قدیم تاریخ نے بڑی حد تک دور کر دیا ہے، اس کے مصنف کا نام اعظم کوفی ہے جس نے ۲۰۰ھ میں تاریخ فتوح کے نام سے ایک کتاب لکھی جو حضرت ابو بکرؓ کی خلافت سے کربلا را کے حالات یہ مشتمل ہے۔
نہ اس شلسہ میں میرے پیش نظر جو کتابیں ہیں ان کے نام یہ ہیں:- تاریخ الامم والملوک، طبری،
مہمہ۔ طبقات ابن سعد، لیدن۔ شرح نجح البلافة، ابن الہمید، مصر۔ مردوخ الذہبی،
مسعودی، مصر۔ تاریخ کامل، ابن اثیر، مصر، الاخبار الطویل، دینوری لیدن، الاماۃ
واسیاستہ، ابن قیمیہ، مصر، تاریخ ابن خلدون، مصر، تاریخ الخلقار، سیوطی، مصر، اعصارہ، ابن حجر،
مصر، استیعاب، ابن عبد البر، مصر، تذکرة الحفاظ، ذہبی، حیدر آباد، ہند، عمر بن الخطاب، ابن
جوزی، مصر، ناسخ التواریخ، محمد تقی، ملبی، العقد الفرید، ابن عبد ربہ، مصر۔ تاریخ عیقوبی،

یاقوت نے ارشاد الاریب میں لکھا ہے کہ کتاب بہت ٹری ٹھی اور اس کا دائرہ خلافت رشید (۱۹۳ھ) تک وسیع تھا۔ سخت افسوس ہے کہ مطبوعہ شکل میں ہم تک ۲۱۰ھ کے بعد کا حصہ نہیں پہنچا۔ ۲۷۰ھ کے لگ بھگ ایک ایرانی فاضل نے سلطان وقت کی تحریک پر اس کا عربی سے فارسی میں ترجمہ کیا جو میرے سامنے ہے۔

حضرت عمرؓ کی آخری زندگی سے متعلق امور زیر بحث جو اسی کتاب میں بیان کئے گئے ہیں وہ اُن تمام تواریخ کی تصریحات سے زیادہ جام، مربوط اور بصیرت افزودہ ہیں جو میری نظر سے گذری ہیں۔ یہاں بغیر کسی تصرف کے ان کو پیش کیا جائے ہے، ایسا کرنے سے پہلے مناسب معلوم ہوتا ہے کہ مطبوعہ کتب عربی کی سب سے جام و مسند کتاب تاریخ الرسل والملوک میں طبری نے جو تفصیلات اس باب میں پیش کی ہیں ان کو بیان کرتا چلوں تاکہ اعظم اور طبری کے مقابلہ سے دونوں کے فرق موارد اور امتیازی شان کا اندازہ ہو سکے۔

طبری کا بیان

ایک دن (۲۳۰ھ میں) حضرت عمرؓ بازار کا گشت کر رہے تھے کہ مغیرہ بن شعبہ کا نصرانی غلام ابوالولوٰان کو ملا اور کہنے لگا: "امیر المؤمنین مجھ کو پناہ دیجئے، مغیرہ بن شعبہ نے میرے اور بخاری ٹیکس لگایا ہے۔"

حضرت عمرؓ:- تمہارا ٹیکس کتنا ہے؟

ابوالولوٰان:- ہر روز دو درهم (تقربیًا عمرؓ)۔

حضرت عمرؓ:- تم کیا کام کرتے ہو؟

نه سعو دی اور کئی دوسرے ہزارخون نے لکھا ہے کہ ابوالولوٰان جو سی تھا اور قرآن سے بھی اس کا جو سی ہونا ہی درست معلوم ہوتا ہے۔

ابولولو:- نجار ہوں ، نقاش ہوں ، حداد (لوپاز) ہوں ”

حضرت عمرؓ:- تب تو تمہارا شیکس زیادہ نہیں ہے ، میں نے سننا ہے تم کہئے مہو اگر میں چاہوں تو ایسی چکنی بنا سکتا ہوں جو ہوا سے چلے ”

ابولولو:- جی ہاں ، یہ صحیح ہے ؟

حضرت عمرؓ:- اچھا تو میرے لئے ایک ہوائی چکنی بنا دو ؟

ابولولو:- اگر میں جتنا رہا تو آپ کے لئے ایسی چکنی بنا دوں گا جس کا چرخا مشرق سے مغرب تک ہوگا یہ کہہ کر وہ چلا گیا ۔

حضرت عمرؓ نے کہا :- اس غلام نے مجھ کو دھمکی دی ہے ” پھر وہ بھی چلا گئی ۔ دوسرے دن صبح کو کعب الاحرار آئے اور کہنے لگے : امیر المؤمنین آپ کو جو عہد و وصیت کرنا ہے کر لیجئے یکوں کہ آپ تین دن میں وفات پا جائیں گے ”

حضرت عمرؓ:- تمہیں یہ کیسے معلوم ہوا ؟

کعب:- خدا کی کتاب توراۃ میں لکھا ہے ”

حضرت عمرؓ:- کیا واقعی عمرؓ کا ذکر توراۃ میں ہے ؟

کعب:- نہیں ، اس میں آپ کا ذکر تو نہیں ، ایک ایسے شخص کا ہے جس کی صورت اور سیرت آپ سے مشابہ ہے ، آپ کا وقت آگیا ہے ”

حضرت عمرؓ کو اس خبر سے نہ کوئی افسوس ہوا نہ فکر ۔ دوسرے دن کعب پھر آئے اور کہا : ” امیر المؤمنین ایک دن ختم ہو گیا ، اب آپ کی زندگی کے صرف دو دن باقی ہیں ”

اگلی صبح کو کعب پھر آئے اور کہا : ” امیر المؤمنین دو دن ختم ہوئے اب ایک دن اور ایک رات باقی ہے ”

جب فجر کا وقت ہوا تو عمرؓ نماز کے لئے مسجد گئے ، اکھوں نے صفیں درست

کرنے پر کئی آدمی مامور کر رکھے تھے، جب عسفیں سیدھی ہو گئیں وہ آتے اور نماز کے لئے تکبیر کی، ابواللّوٰہ ہاتھ میں دو دھارا خیز لئے نمازوں کے درمیان تھا، حضرت عمرؓ نے جب نیت باندھی تو اس نے پیا پنے چھدار ان پر کئے، ایک زخم ان کی ناف کے نیچے لگا اور ہلک ثابت ہوا، حضرت عمرؓ کے پیچے کلیوب بن ابی بکر نامی ایک شخص تھا اس کو بھی ابواللّوٰہ نے قتل کیا۔ حضرت عمرؓ کو پڑے اور عبد الرحمن بن عوف سے نماز پڑھوائی، جتنی دیر لوگوں نے نماز پڑھی حضرت عمرؓ زمین پر پڑے رہے۔ نماز کے بعد ان کو اٹھا کر گھر لے گئے۔ حضرت عمرؓ نے عبد الرحمن بن عوف کو بیایا اور کہا: ”میں تم سے کچھ کہنا چاہتا ہوں۔“

عبد الرحمن: - فرمائیے، مگر آپ کو خدا کی قسم دیتا ہوں کہ خلافت مخفہ کونہ نہیں ہے۔

حضرت عمرؓ: - ایسا نہیں ہے۔

عبد الرحمن: - خدا کی قسم میں کبھی خلافت کی ذمہ داری نہیں لوں گا۔“

حضرت عمرؓ: - ذرا متوجہ ہو کر میری بات سنو، خلافت کا معاملہ میں ان لوگوں کے سپرد کرتا ہوں جن سے مرتے وقت رسول اللہ خوش تھے: علیؓ، عثمانؓ، زبیرؓ سعیدؓ کو بلا و اور طلحہ کا (جو شہر سے باہر تھے) تین دن انتظار کرو، اگر اس اثنائیں وہ آجائیں، فہما، ورنہ خلیفہ منتخب کرو۔ اے علیؓ تم کو خدا کی قسم، اگر کوئی عہد نہیں مل جائے تو بنو ہاشم کو لوگوں کی گردن پر سوارہ کرنا، اے عثمانؓ تم کو خدا کی قسم، اگر کوئی عہد نہیں مل جائے تو ابو مُعیط کی اولاد کو لوگوں کی گردن پر سوارہ کرنا، اے سعیدؓ تم کو خدا کی قسم، اگر کوئی عہد نہیں کو مل جائے تو ہرگز ہرگز اپنے عزیزوں کو لوگوں کی گردن پر سوارہ کرنا، جاؤ مشورہ کر کے خلیفہ منتخب کرو، اس اثنا میں صہیب لوگوں کی امامت کریں گے۔ اس کے بعد حضرت عمرؓ نے ابو طلحہ النصاری کو ملبوایا اور کہا: ”اصحاب شوریٰ جس گھر میں جمع ہیں اس کے دروازہ پر پہرہ دو اور کسی

کو ان کے پاس نہ جانے دو، میں اپنے جانشین خلیفہ کو وصیت کرتا ہوں کہ انصار کے ساتھ اچھا برتاؤ کرے، ان میں جو نکو کار ہیں ان کو نوازے، جو خطاؤ کا رہنی ان کو معاف کرنے، عرویوں کے ساتھ بھی اچھا سلوک کرے کیوں کہ اسلام کا قیام ان کی ذات پر محصر ہے، ان میں جو مالدار ہوں ان سے زکوٰۃ لی جائے اور ان میں جو نادار ہوں ان پر تقسیم کی جائے، اپنے جانشین خلیفہ کو ذمیوں کے ساتھ حسن سلوک کی بھی تاکید کرنا ہوں، ان کے ساتھ جو عہد کیا گیا ہے اس کی پوری پابندی کی جائے۔ عبداللہ (رابن عمر) جاؤ معلوم کرد مجھے کس نے قتل کیا ہے؟

عبداللہ:- امیر المؤمنین، مُنیٰرہ کے علام ابو لولوؑ سے یہ فعل سرزد ہوا ہے۔

حضرت عمرؓ:- خدا کا شکر ہے کہ مجھے ایسے شخص نے نہیں مارا جس نے خدا کے سامنے بھی سجدہ کیا ہو۔ عبداللہ عائشہؓ کے پاس جاؤ اور ان سے درخواست کرو کہ مجھے رسول اللہؐ اور ابو بکرؓ کے پہلو میں دفن ہونے کی اجازت دیں، اور دیکھو اگر اصحاب شوریٰ میں حجگرا ہو تو اس پارٹی کا ساتھ دینا جو نہ یادہ ہو اور اگر دونوں پارٹیاں برابر ہوں تو اس پارٹی کا ساتھ دینا جس میں عبدالرحمن بن عوف ہوں، اب لوگوں کو اندر آنے کی اجازت دنے دو۔ جیسے جیسے ہمیجر اور انصار داخل ہوتے اور سلام کرتے حضرت عمرؓ سے کہتے: کیا تمہارے تعاون سے یہ کام ہوا؟ وہ کہتے: معاذ اللہ، ہم کو اس کا بالکل علم نہ تھا۔ لوگوں کے ساتھ کتبہ الاحباد بھی آئے، ان کو دیکھ کر حضرت عمرؓ نے دو شرپڑھے: (ترجمہ)

تین دن تک کعب مجھ کو خطرہ سے ڈراتے رہے اور کعب کا کہنا بالکل ٹھیک نکلام مجھے مرنے کا ڈر نہیں، کیوں کہ مرنابہر حال ہے، ڈر اپنے گناہوں کی سزا کا ہے۔

لوگوں کے کہتے پر طبیب بلا یا گیا جو حارت بن کعب کے قبیلہ سے تعلق رکھتا

تھا۔ اس نے نبیذ پلانی، وہ خون آکو دنکل آئی، پھر دودھ پلا یا گیا وہ بھی جوں کا توں نکل آیا، یہ دیکھ کر حاضرین نے کہا: ”امیر المؤمنین اب عهد و دصیت کیجئے آپ کے بچنے کی کوئی امیر نہیں ہے“

حضرت عمرؓ:- میں دصیت کر چکا۔ اس کے بعد حضرت عمرؓ بدھ کی رات کو جب کہ ذوالحجہ کے ختم ہونے میں تین دن باقی تھے دنیا سے کوچ کر گئے۔ جبرا کی صبح کو ان کا جنازہ نکلا اور حضرت عالیٰ کے کمرہ میں رسول اللہ اور حضرت ابو بکرؓ کے پاس دفن ہوئے۔ صہیب نے نازِ جنازہ پڑھائی، صہیب سے پہلے حضرت علیؓ اور حضرت عثمانؓ نماز کے لئے بُڑھے، اس پر عبد الرحمن بن عوف نے کہا لا إله إلا الله تم دونوں خلافت کے لئے کس قدر بے تاب ہو، کیا تم کو یاد نہیں کہ امیر المؤمنین نے (خلیفہ منتخب ہونے تک) صہیب کو نماز پر مأمور کر دیا ہے۔ حضرت علیؓ اور حضرت عثمانؓ یہ سُن کر ہٹ گئے۔

اعظم کا بیان

حضرت عمرؓ جب حج کر چکے (ادری یہ آخری حج تھا ۳۲ھ) تو مصر کے ایک باشندے نے کہا: امیر المؤمنین میری فریاد سُننے اور ظالم سے میرا الفاف کیجئے حضرت عمرؓ:- کیا بات ہے؟

مصری:- ایک دن محمد (صاحبزادہ عمرو بن عاصی، گورنر مصر) اور میں نے بازی لگا کر گھوڑہ دوڑ کی اور میرا گھوڑا بازی لے گیا، محمد نے بے قصورہ میرے ایک کوڑا مارا اور اس پر وہ ثقہ لوگ جو وہاں موجود تھے شاہد ہیں، میں نے اس زیادتی کی شکایت ان کے والد سے کی تو انہوں نے اٹھا مجھے قید میں ڈلوادیا

اور چار ماہ کی سزا دی، جب حاجیوں کا قافلہ حج کے لئے روانہ ہوا میں ان کے ساتھ یہاں آگیا اور چاہتا ہوں کہ آپ اس ظلم کا انصاف کریں ”حضرت عمرؓ نے محمد اور عمر بن عاصی کو طلب کیا اور مصری کی شکایت کا ان سے تذکرہ کیا انھوں نے کہا مصری بالکل جھوٹا ہے۔ تب حضرت عمرؓ نے مصری سے گواہ مانی۔ مصر کے کچھ لوگ آتے اور انھوں نے مصری کے حق میں گواہی دی۔ حضرت عمرؓ نے مصری سے کہا: ”محمد کے کوڑا مار کر اپنا حق لے لو۔“ مصری نے کوڑا مار کر بدله لے لیا۔ اس کے بعد حضرت عمرؓ نے کہا: ”اب مجھے کے لذ کے (یعنی عمر بن عاصی کو لاد)“

مصری :- امیر المؤمنین عمر نے مجھ کو مارا نہ تھا قید کیا تھا۔

حضرت عمرؓ :- اگر کہو تو میں ان کو قید کر دوں اور اگر معاف کرنا چاہو تو تھاری خوشی۔

مصری :- امیر المؤمنین میں نے ان کو معاف کر دیا، آپ بھی کر دیجئے عمر بن عاصی کا روانی پر سخت عقصہ آیا اور انھوں نے حضرت عمرؓ سے کہا: ”آپ نے میری بہت توہین کی ہے آپ جب تک خلیفہ ہیں میں آپ کا کوئی منصب نہیں رکھوں گا۔“ حضرت عمرؓ : ”تھاری خوشی، جہاں چاہو جاؤ، ہمیں تم سے کوئی سفر کرنے ہوگا۔“ اس واقعہ کے بعد حضرت عمرؓ نے تقریب کیا۔ عاصہ جبو۔ جب سے میں خلیفہ ہوا ہوں دین دین اسلام اور فرقہ و سنن کو آپ کے سامنے پیش کرتا رہا ہوں، اور جہاں تک مجھ سے ہو سکا آپ کو راہ راست پر چلاتا رہا ہوں، خدا سے ڈرئے اور اس کی نعمتوں کا شکر کیجئے، مجھے اس وقت یہ کہنا ہے کہ میں ناتوان ہو گیا ہوں، میری ہڈیاں لمبی ہو گئی ہیں، میرا خیال ہے یہ میری آخری تقریب ہے، ایسے کام کیجئے جن سے خدا خوش رہے، اور ہر کام کے وقت یقین رکھئے کہ خدا آپ کو دیکھ رہا ہے۔“

اس کے بعد حضرت عمرؓ مدینہ لوٹ آئے۔

اس اثناء میں کوفہ کے گورز مغیرہ بن شعبہ مدینہ آئے، ان کے ساتھ ان کا غالباً فیروز تھا جس کی کلیتیہ ابوالولوٰ تھی، اس کو کئی ہزار آتے تھے۔ ایک دن حضرت عمرؓ کے پاس آکر اس غلام نے کہا: ”مالک نے میرے اوپر بھاری ٹیکس لگا رکھا ہے ہر ماہ مجھ سے سو درهم (تقریباً چھپن روپے) لیتے ہیں۔ اور میں یہ رقم ادا کرنے سے قاصر ہوں، ان سے کہہ کر اس میں کمی کراؤ بیجئے۔“

حضرت عمرؓ: تم کیا کام جانتے ہو؟“ فیروز نے کہا میں ہوائی چکی بنا سکتا

ہوں اس کے علاوہ اس نے کہی اور ہزار بھی بتائے۔ حضرت عمرؓ نے حضرت مغیرہ کو بلایا اور کہا: ”اس غلام کے معاملہ میں خدا سے ڈرو اور اس کی طاقت سے زیادہ ٹیکس نہ لو، وہ غیر مسلم ہی، مگر میرے پاس دادخواہی کے لئے آیا ہے اور میں اس کی سفارش کرتا ہوں۔“ حضرت مغیرہ نے ٹیکس کم کرنے کا وعدہ کیا مگر کوئی تحفیف نہیں کی۔ فیروز پھر حضرت عمرؓ کے پاس آیا اور اپنے مالک کی شکایت کی۔

حضرت عمرؓ نے کہا: ”اتنے ہزار دل کی موجودگی میں جو تم کو آتے ہیں میں سمجھتا ہوں تمہارا ٹیکس زیادہ نہیں ہے، ہم کو ایک چکی کی ضرورت ہے بیت المال کا غلہ پسند کے لئے، اگر تم نے چکی بنا دی تو تم کو بہت انعام دوں گا۔“ فیروز نے خلگی سے کہا: ”آپ کے لئے ایسی چکی بناوں گا جس کا شہرہ ساری دنیا میں ہو گا۔“ یہ کہہ کر وہ چلا گیا۔ حضرت عمرؓ نے اپنے ساتھیوں سے کہا: ”جاتے ہو اس غلام نے کیا کہا، اس نے قتل کی دھمکی دی ہے، وَاللَّهِ بَالْغَ يَا هُرَّ رَجُو خدا کو منظور ہے پورا ہو گا۔“

لئے اس ٹیکس کی مختلف شرحیں بیان کی گئی ہیں: طبری - دو درهم یومی، استیعاب ایک دینار یومی (تقریباً سارے پانچ روپے) تاریخ الخلفاء میوطی - چار درهم یومی، مسعودی - چار درهم یومی، طیقات این سود - چار درهم یومی، برداشت اخڑی، سو درسم ماہوار، عقد الفرید، میں درسم یومی، این بجزی - سو درسم ماہدار۔

دوسرے دن فخر کی نماز کے بعد حضرت عمرؓ نے تقریر کی : ”دُسْتُو۔ میری موت کا وقت قریب آگیا ہے، رات میں نے خواب میں دیکھا کہ ایک مرغامیرے پاس آیا اور دو یا تین بارہ میرے جسم پر چونچیں ماریں، مجھے ایسا معلوم ہوتا ہے کہ مرغامیرے کوئی عجمی ہے جو مجھے مارنا چاہتا ہے اور میرے دو یا تین زخم لگائے گا۔ اگر یہ حادثہ پیش آیا اور میرے ہوش و حواس بجا رہے تو میں ایسا خلیفہ منتخب کروں گا جو مجھ سے بہتر ہوگا اور اگر میں اس قابل نہ رہوں تو ان چھ آدمیوں میں سے جو ممتاز صحابہ میں اور جن سے رسول اللہ خوش بختے کسی ایک کو خلیفہ چن لینا : ”عثمانؓ ، علیؓ طلحہؓ ، زبیرؓ ، سعد بن ابی وقاصؓ ، عبدالرحمن بن عوفؓ ۔ یہ کہہ کر حضرت عمرؓ میز سے اتر آئے اور عبد اللہ بن عباس کا پاٹھ پکید کر مسجد سے باہر چلے گئے۔ تھوڑی دور چلنے کے بعد حضرت عمرؓ نے ایک ٹھنڈی آہ بھری اور ردنے لگے، حضرت ابن عباس نے اس کا سبب دریافت کیا تو حضرت عمرؓ نے کہا : ”میرا خیال ہے کہ موت کا وقت آگیا ہے، میں موت سے نہیں ڈرتا، آدمی کو بہر حال منا ہے، لیکن اپنے بعد خلیفہ کی طرف سے مجھے فکر ہے، سمجھہ میں نہیں آتا کیا کروں؟“

ابن عباس نے پوچھا : ”علیؓ کے بارے میں آپ کی کیا رائے ہے؟ ہماری اولین میں ہیں، رسول اللہ کے فریبی عزیز ہیں، ان کی خدمات، لیاقت اور شجاعت کا حال آپ کو معلوم ہے؟“

حضرت عمرؓ : - علیؓ میں یہ سب باتیں ہیں بلکہ اس سے زیادہ صفات موجود ہیں اور اگر خلافت ان کے سپرد کر دی جائے تو وہ راہ راست پر لوگوں کو چلا بھی سکیں گے مگر ان کی طبیعت میں ظرافت ہے اور وہ خلافت کے سخت خواہشمند ہیں اور جو شخص خلافت کا خواہش مند ہو اس منصب کے لئے موزوں نہیں ہو سکتا۔“

حضرت ابن عباس : ”عثمانؓ کے بارے میں آپ کی کیا رائے ہے؟“

حضرت عمرؓ: ”وہ خلافت کی لیاقت رکھتے ہیں مگر مجھے اذشیہ ہے کہ وہ خلیفہ ہو کہ ابو معیط کے خاندان کو لوگوں پر مسلط کر دیں گے“ اور تمہارے ساتھ کچھ بد عنوانیاں کریں گے اور تم ان کے ساتھ ۔۔۔

ابن عباس : ”طاح کے بارے میں آپ کی کیا رائے ہے؟“

حضرت عمرؓ: ”خدا نہ کرے کبھی وہ خلیفہ ہوں، ہنایت مغزد را اور خود پسند آدمی ہیں“

حضرت ابن عباس : ”زیر بن عوام کے بارے میں آپ کی کیا رائے ہے؟“

حضرت عمرؓ: ”وہ بہادر اور حیثت سوار ہیں مگر ان کے فراج میں سخل ہے ایک صاع گیہوں، یا ایک مدد جو کے لئے صبح سے شام تک بیقیع میں کھڑا رہنا اور لوگوں سے جھگڑا اور بذیافی کرنا اُن کے لئے آسان ہے، خلافت کے لئے ایسا آدمی چاہئے جو فیاض منش ہو، ایک وقت ایثار و احسان کرے اور دوسرے وقت ضرورت کے لئے کچھ بچالے، جو فیاضی و جرزی میں حد سے تجاوز نہ کرے اور راہِ اعدال پر قائم رہے“

حضرت ابن عباس : ”آپ کی راتے سعد کے بارے میں کیا ہے؟“

حضرت عمرؓ: ”سعد مرد میدان ہیں فن جنگ میں ماہر، مگر اس کام کے لئے مناسب نہیں“

حضرت ابن عباس : ”آپ کی راتے عبد الرحمن بن عوف کے بالے میں کیا ہے؟“

حضرت عمرؓ: ”نیک مرد ہیں، سیرت بھی خوب ہے مگر کمزور ہیں خلافت کے لئے ایسا آدمی چاہئے جو قوی ہو مگر تشدید پسند نہ ہو، زم ہو مگر کمزور نہ ہو، آمد و خرچ پر منظر رکھے مگر سخل نہ کرے“ اے بھائی اگر معاذ بن جبل زمذہ ہوئے تو خلافت

لے وہ تمہارے ساتھ کچھ بد عنوانیاں کریں گے اور تم ان کے ساتھ، اس عبارت کی جگہ ناسخ التواریخ ۳۲۹/۲ میں یہ نظر ہیں : آخر کار تمہارے ہاتھوں ان کا خاتمه ہو گا۔

کے لئے ان سے بہتر آدمی نہ تھا، میں نے رسول اللہ سے فُسنا ہے کہ معاذ ایسے امین ہیں کہ قیامت کے دن ان کے اور خدا کے درمیان سوائے پیغمبروں کے اور کوئی حاصل نہ یوگا، اور اگر حدیفہ کے آزاد کردہ علام سالم زندہ ہوتے تو خلافت ان کے سپرد کرتا کیوں کہ رسول اللہ نے ان کے حق میں فرمایا تھا سالم کو خدا اور صرف خدا کی خوشنودی محبوب ہے اور خدا کے سوا کسی سے نہیں ڈرتے، اور اگر ابو عبیدہ بن جراح زندہ ہوتے تو وہ بھی اس کام کے لئے ہر طرح اہل تھے کیوں کہ رسول اللہ نے ان کے متعلق فرمایا ہے: ہر قوم کا ایک امین ہوا ہے اور اس قوم کے امین ابو عبیدہ ہیں۔ اس گفتگو کے بعد حضرت عمرؓ گھر لوٹ آئے اور رسول اللہ کے ممتاز ترین صنائع کو بلا کر اپنے پاس بٹھایا، پھر آدمی بیچ کر جائیق کو طلب کیا اور کہا: «عقل و داش میں تمہارا مرتبہ عیسائیوں میں بہت بلند ہے اس کے علاوہ انحصاری بھی تم کو یاد ہے اگر تم سچ بتاؤ تو ایک بات تم سے پوچھوں؟» جائیق نے کہا جو کچھ مجھے معلوم ہے آپ سے سچ بیان کروں گا۔

حضرت عمرؓ: «ہمارے پیغمبر کا ذکر تمہاری انحصاری میں ہے یا نہیں؟

جائیق: «ہماری انحصاری میں آپ کے پیغمبر کا نام فارلیقیط بیان ہوا ہے اور یہ ایسے شخص کو کہتے ہیں جو حق اور باطل میں امتیاز کرتا ہے۔» یہ سن کر حضرت عمرؓ اور اکابر صحابہ نے خدا کا شکر ادا کیا کہ ان کو ایسے شخص کی امت میں کیا جو حق و باطل میں امتیاز کرتا ہے۔

له الامامة والسياسة اور شرح بیان البلاغة میں بھی اصحاب شوریٰ کے بارے میں اس سے ملتی جلتی رائے حضرت عمرؓ کی طرف منسوب کی گئی ہے ٹھہر جائیں کون تھا معلوم کرنا دشوار ہے، بقیون صبح الاعشیٰ مصر جائیق عیسائی مذہب میں اس شخص کا لقب تھا جو نماز پڑھاتا تھا، گمان غالب ہے کہ جائیق سے مراد کہ لااحار میں جو ایک عیسائی عالم تھے جنہوں نے حضرت عمرؓ کی پاٹھ پر فلسطین میں اسلام قبول کیا تھا۔

حضرت عمرؓ نے پوچھا: "کیا انہیں میں اس کے جانشینوں کا بھی کوئی ذکر ہے؟" جا شلیق: "انہیں میں ہے کہ فاروقیط کا جانشین ایسا شخص ہو گا جو کارہائے خوب انجام دے گا" حضرت عمرؓ نے کہا ابو بکرؓ پر خدا کی رحمت ہو وہ ایسے ہی شخص تھے، حضرت عمرؓ نے پوچھا اس کے بعد کس کا ذکر ہے؟" جا شلیق: "انہیں میں ہے کہ اس کے بعد ایک آہنی شخص ہو گا (یعنی قوی) جو احکام دین پر سختی سے عامل ہو گا" حضرت عمرؓ اس کے بعد؟" جا شلیق: "اس کے بعد ایک خلیفہ ہو گا جو اپنے عزیز و اقارب کو دوسرے مسلمانوں پر تزیح دے گا" یہ سن کر حضرت عمرؓ نے حضرت عثمانؓ کی طرف دیکھا اور پھر پوچھا: اس کے بعد؟" جا شلیق: "اس کے بعد ایک شمشیر برہنہ کے ہاتھ میں خلافت آتے گی جس سے خون خرا یہ ہو گا" حضرت عمرؓ نے جب یہ سن تو افسوس سے ہاتھ پر ہاتھ مارا اور حضرت عثمانؓ سے مخاطب ہو کر بولے: "اگر تم خلیفہ بنو تو خدا سے ڈرتے رہنا اور ابو ممیٹ کے خاندان کو مسلمانوں کے سر پر سلطنت کرنا" پھر حضرت علیؓ کی طرف متوجہ ہو کر کہنے لگے: "ابو الحسن ایسا معلوم ہوتا ہے تم خلیفہ بنو گے اور تمہارے عہد میں مسلمان آپس میں لڑیں گے" اس کے بعد محلہ میں بڑھتا ہوئی یہ حجہ کا دن تھا۔

چند دن بعد چہارشنبہ کی صبح کو ابوالولو ہاتھ میں دو دھارا خبر لئے کچھ پریشان سا سر اور مٹہ پر کڑا پیٹھے مسجد میں داخل ہوا اور ایک کونہ میں بیٹھ گیا۔ جب حضرت عمرؓ نماز پڑھنے کے لئے محراب میں آتے، ابوالولو صفت اول میں آکر کھڑا ہو گیا اور جوں ہی خلیفہ نے نیت باندھی اور ان کے ساتھ دوسرے لوگوں نے،

ابولوَلَوْ بُرْھا اور حضرت عمرؓ پر خبر کے تین دار نئے۔ ایک پہلو میں، دوسرا تیرنگ نفت
تیسرا پنڈلی پہم، اور صفووں کو چیڑا ہوا مسجد سے نکل بھاگا۔ حضرت عمرؓ کے زخم
کاری بگا اور ان میں نماز پڑھانے کی طاقت نہ رہی، انھوں نے عبد الرحمن بن عوف
کو آگے پڑھایا، عبد الرحمن نے پہلی رکعت میں قُلْ يَا أَيُّهَا الْكَافِرُونْ اور دوسری میں
قُلْ هُوَ اللَّهُ مَحَدُّ پڑھ کر جلد نماز ختم کی، نوگ ابولوَلَوْ کو پکڑنے بھاگے اور چھتے جاتے
بپڑنا اس خونی چور کو، پکڑنا اس خونی چور کو۔ ایک شخص نے اس کو جالیا ابولوَلَوْ نے اس پر حملہ کیا
اور بیکے بعد دیگرے تیرہ آدمیوں کو لکھاں کر دیا جن میں سے چھ بعد میں مر گئے
بالآخر ایک شخص نے اس پر کبل ڈال کر حرast میں لے لیا۔ ابولوَلَوْ نے یہ
جان کر کہ اس کو مار ڈالا جائے گا اسی حالت میں خود کشی کر لی۔

حضرت عمرؓ کو اٹھا کر گھر لاتے، ان پر غشی طاری لھتی، لوگ جمع ہو گئے، ان کا
حال پوچھتے اور روتے، ان کو جب ہوش آیا تو انھوں نے پوچھا：“مجھے ابولوَلَوْ نے
مارا یا کسی اور نے؟ جب ان کو معلوم ہوا کہ ان کا قاتل ابولوَلَوْ ہے تو انھوں نے
کہا：“خدا کا شکر ہے کہ مجھے مارنے والا مسلمان نہ تھا جس سے قیامت کے دن میں
جھگڑنا۔” یہ کہہ کر وہ بے ہوش ہو گئے اور جب ظہر کا وقت ہوا تو لوگوں نے ان
کو ہلایا اور کہا کہ نماز کا وقت فوت ہو رہا ہے، حضرت عمرؓ کے حواس بجا ہوتے،
انھوں نے کہا：“بے شک نماز پڑھنا ضروری ہے، جو شخص نماز نہیں ادا کرتا وہ
اسلام بسے بے بہرہ ہے۔” جس طرح ہو سکا نماز ادا کی، سائیوں نے طبیب بلایا
اس نے زخم کا اندازہ کرنے کے لئے دودھ دیا، دودھ زخم سے ہو کر بہ نکلا، طبیب
نے کہا: امیر المؤمنین عہدو وصیت کیجئے، آپ کا زخم التیام پذیر نہیں ہے؛ حضرت عمرؓ
نے کہا طبیب شیخ کہتا ہے، لہر ایک ٹھنڈی سانس بھری۔ حضرت ابن عباس نے
ان کی رقت آمیز حالت دیکھ کر کہا：“خدا آپ کو نہ ڈالائے اور بہشت میں آپ کو جگہ۔

دنے، خدا کی قسم آپ کے اسلام سے اسلام کو عزت حاصل ہوئی، آپ کی بھرت ایک
ٹری فتح تھی، آپ کی خلافت ایک رحمتِ عام تھی، آپ اس وقت اسلام لائے
جب دوسرے اسے چھوڑ رہے تھے، آپ اس جماعت سے میں جن کے بارے میں
خدا نے کہا ہے؟ ”لَقَدْ رَضِيَ اللَّهُ مَعْنَى الْمُؤْمِنِينَ إِذْ يَأْبَى عَوْنَاكَ تَحْتَ الشَّبَرَةِ، وَالْفِقَرَاءُ
الْمُهَاجِرِينَ اللَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْيَغُونَ فَصُلَّى مِنَ اللَّهِ، رَسُولُ اللَّهِ
کی خدمت میں آپ نے ایسی یادِ زندگی گزاری کہ انہوں نے خوش ہو کر آپ کو
جنت کی بشارت دی، ایک دوبارہ نہیں بلکہ بہت دفعہ، اور جب آنحضرت
دنیا سے تشریعت لے گئے تو آپ سے خوش تھے، ان کے بعد آپ نے آنحضرت
کے خلیفہ کی مدد کی اور ہر مشکل میں ان کا ہاتھ بٹایا اور ان کے ساتھ پورا تعاون
کرتے رہے، جب وہ رخصت ہوئے تو وہ بھی آپ سے خوش تھے، پھر آپ
خلیفہ ہوئے تو آپ نے خلافت کے فرائض اس خوبی سے انجام دئے کہ اس سے
زیادہ حملن نہ تھا، خدا نے آپ کے ذریعہ اسلام کو مضبوط اور مغزد کیا، اور دین کے
وشنوں کو سرنگوں، آپ نے ٹرے ٹرے ملکوں اور شہروں کو فتح کیا، تکدوں کو
دیران اور مسجدوں کو تعمیر فرمایا، آپ نے حکومت کی بنیاد راست بازی پر رکھی
اور رعیت کے ساتھ عدل و انصاف کا برنا و کیا، خدا آپ کو ان تمام خدمات
کی جزاً خیر دے گا“

یہ سن کر حضرت عمرؓ نے کہا: ”کیا قیامت کے دن میرے حق میں ان خدمتا کی گواہی دو گے؟“
ابن عباس نے کہا: ”جی ہاں“

حضرت عمرؓ نے لگے اور کہا: ”اگر ساری دنیا میری ہوتی تو قیامت کے ہوں
وہیم سے پہنچنے کے لئے میں اس کو دے ڈالتا، اے کاش جب میں دنیا سے جاتا
تو میرا حساب برابر ہوتا، نہ مجھے کوئی انعام ملتا نہ کوئی عذاب!“ اس کے بعد
لوگوں سے مخاطب ہو کر کہا: بھائیو، جب میں مر جاؤں تو تین دن مک طلحہ کی واپسی انتظار کرنا،

اس کے بعد ان چھ افراد میں سے جن کو میں نے نام زد کیا ہے کسی ایک کو جو خلافت کا زیادہ اہل ہو امیر بالینا، اور جب اس معاملہ پر مشورہ کرنے پہنچو تو میرے لڑکے عبداللہ کو بھی شریک کر لینا، لیکن خلافت سے اس کا کوئی تعلق نہیں ہے خلیفہ کے انتخاب تک صہیب امامت کریں گے، انتخاب کے بعد اگر کوئی شخص خلیفہ کی بیعت یا اس کو امیر مانتے سے انکار کرے تو اس کا سرکاث لینا، میں اپنے جانشین خلیفہ کو تاکید کرتا ہوں کہ

(۱) ہبادر و النصار کی خدمات و مرتبہ کا لحاظ رکھے اور ان کی حق ملکی نہ ہونے دے ان میں جو نجکار ہوں، ان کو نوازے اور جو خطکار ہوں ان کو معاف کرے۔
(۲) رعایا کو خوش و خرم رکھے کہ انہی پر حکومت کی آمدی کا انتھمار ہے اور وہ حکومت کے دفادار ہو چکے ہیں۔

(۳) جب کسی دشمن ملک سے مال غنیمت آئے تو مساویانہ تقسیم کرے۔

(۴) ذمی لوگوں کے ساتھ زمی اور انصاف کا برداشت کرے کوئی زیادتی ان پر نہ ہونے دے اور ان کی طاقت سے زیادہ ان سے کچھ وصول نہ کرے، اور جو عہد ان سے کئے گئے ہیں، ایمانداری سے ان کی پابندی کرے، کہ وہ خدا اور رسول کی امان میں آچکے ہیں۔

(۵) عربوں کے ساتھ بھی حسن سلوک سے پیش آئے کہ وہ اسلام کے ہمدرد بزرگ ہیں، اور جو زکاۃ ان پر واجب ہو بغیر کسی ظلم کے وصول کرے اور اس کو غریب عربوں پر انصاف کے ساتھ تقسیم کرے۔

یہ کہہ کر اپنے لڑکے عبداللہ کی طرف متوجہ ہوئے اور کہا: "بیٹے میر! سر نیکی سے اٹھا کر زمین پر رکھو، شاید خدا مجھ پر ترس کھا کر رحم فرمائے۔ پھر کہا: عاشہ کے پاس جاؤ اور کہو کہ مجھ کو رسول اللہ اور ابو بکرؓ کے پہلو میں دفن ہونے

کی اجازت مرمت کریں، اگر اجازت مل جائے فہرستہ مسلمانوں کے قبرستان میں
داب دو۔ عبداللہ حضرت عالیہؑ کے پاس گئے اور اجازت طلب کی۔ حضرت
عالیہؑ نے کہا: امیر المؤمنین سے میرا سلام عرض کرنا اور کہنا کہ زمین کا وہ ملکہ راجوی
والد کے پہلو میں بیچ رہا ہے اور ایک قبر سے زیادہ وسعت نہیں رکھتا، میں نے
ایپنے لئے رکھا تھا، مگر میں آپ پر قربان کرتی ہوں، عبداللہ نے جا کر حضرت عالیہؑ
کا یہ پیام سنایا تو حضرت عمرؓ بہت خوش ہوتے۔ چہار شنبہ کے دن بعد نماز مغرب
طابق ۲۶ رذوالحجہ ۱۴۲۳ھ کو الحضور نے وفات پائی۔ علمائے تاریخ نے کہا ہے اس وقت
ان کی عمر ترسیم سال تھی۔

علمائے تاریخ نے یہ بھی کہا ہے کہ حضرت علیؓ نے حضرت عمرؓ کو نہلانے کا کام ان کے علام
الفتح کے سپرد کیا، الفتح نے غسل دیا، حنوط لگایا اور کفن پہننا کرتے تھے پر لٹایا، پھر لوگوں سے مخاطب
ہو کر کہا: لوگوں یہی عمرؓ بن خطاب جو دنیا چھوڑ گئے اور خدا کی رحمت سے مل گئے، محمدؐ کی امت
کے ایک رکن عظیم تھے، حق دباطل میں فرق کرتے تھے، کسی کی ملامت ان کو راہِ حق پر چلنے
سے باز نہ رکھتی تھی، موننوں پر تہرباً نہ تھے، مسلمانوں پر شفیق، کافروں کے ساتھ سخت،
درودشیوں، تیمیوں اور بیواؤں کی پناہ نہ تھے، خود نہ کھاتے مگر بھوکوں کو کھلاتے، خود
نہ پہنتے مگر تنگوں کو پہناتے، دنیا میں رہے ہے مگر دل نہ لگایا، خدا کے احکامات نافذ کرنے میں کوئی ہاں
نہ کرتے جو کہتے کردار لئے، گویا خدا نے ان پر کوئی فرشتہ مامور کر دیا ہو جوان کو صحیح کام کرنے
اور حق بات کہنے پر فایم رکھتا تھا، اُن پر خدا کی رحمت ہو۔ یہ کہہ کر الفتح نے صہیبؓ سے کہا:
آئیے نماز جنازہ پڑھائیے، عمرؓ نے نماز پڑھانے کی آپ کو ہدایت کی ہے۔ صہیبؓ نے
نماز جنازہ پڑھائی۔ اس کے بعد حضرت عمرؓ کا تابوت رسول اللہؐ کے مزار کی طرف اٹھا لے
چلے۔ مدینہ کے سب لوگ جنازہ دیکھ کر رونتے تھے، ہر طرف سے رونے کی آوازیں اٹھدی
تھیں، لوگ بے انتہا غمگین تھے۔